

# 9-aprel Qaraqalpaqstan Respublikasınıń Mámleketlik gerbi haqqında»ǵı Nızam qabıl etilgen kún



«Qaraqalpaqstan Respublikasınıń Mámleketlik gerbi haqqında»ǵı Nızam 1993-jıl 9-aprelde Qaraqalpaqstan Respublikası Joqarǵı Sovetiniń XII sessiyasında qabıllandı.

Qaraqalpaqstan Respublikasınıń Mámleketlik gerbi Qaraqalpaqstan Respublikasınıń suverenli mámleket ekenin ańlatadı.

Qaraqalpaqstan Respublikasınıń Mámleketlik gerbiniń –ońı tárepinde salı masaqları, sol tárepinde ashılǵan paxta, paxtaniń górekleri hám taw artınan shıǵıp kiyatırǵan quyash, Ámiwdárya hám Aral mısalı bolǵan dárya hám teńiz suwretlengen.

Gerbtiń joqarǵı bóleginde segiz qırlı formadaǵı súwret bolıp, ol xalıqlar birliginiń, onıń ishindegi yarım ay hám juldız suwreti musulmanlardıń muqaddes tımsalı esaplanadı. Gerbtiń orayında saqıylıq, ullılıq hám belsendilik tımsalı bolǵan tań qalarlıqtay qumay qusı qanatların jayıp tur. Qumay qus suwretiniń artında qaraqalpaq xalqınıń tariyxı-mádeniy esteligi esaplanǵan «Shılıpıq» qorǵanınıń, yaǵnıy xalqımızdıń mádeniyatı menen tariyxı uzaq-uzaqlarǵa barıp taqalsa da barqulla nawqıran hám erkinligin ańlatıwshı qorǵan súwretlengen.

Gerbtiń tómeni bóleginde Respublikanıń mámleketlik bayraǵın ańlatıwshı dástelengen lentaǵa " Qaraqalpaqstan" dep jazıp qoyılǵan.